



Влада на Република Северна Македонија

До: Собранието на Република Северна Македонија
Скопје

Врз основа на членот 91 алинеја 2 од Уставот на Република Северна Македонија, членот 204 став (1) од Деловникот на Собранието на Република Северна Македонија и членот 31 став 5 од Законот за управување со кризи, Владата на Република Северна Македонија Ви поднесува Предлог на одлука за изменување на Одлуката за одобрување на продолжување на рокот за постоење на кризна состојба заради можност за настанување на пореметување на снабдување со нафта и нафтени деривати на територијата на Република Северна Македонија, што го утврди на седницата, одржана на 17 јули 2026 година, со предлог Собранието да го разгледа.

За претставници на Владата на Република Северна Македонија во Собранието се определени Панче Тошковски, министер за внатрешни работи, Александар Николоски, заменик на претседателот на Владата на Република Северна Македонија и министер за транспорт и м-р Владо Мисајловски, министер за одбрана, а за повереник Стојанче Ангелов, директор на Дирекцијата за заштита и спасување и раководител на Групата за процена на ризици и опасности.

Претседател на комисија и заменик на
претседателот на Владата на Република Северна
Македонија



Љупчо Димовски

Подготвил: Маја Богоевска, 17.07.2026
Проверил: Стојанчо Радичевски, 17.07.2026
Контролирал: Зоран Брињарчевски, 17.07.2026
Согласен: Зоран Брињарчевски, 17.07.2026

Digitally signed by Ljupcho
Dimovski
Date: 2026.07.17 14:03:33
+02:00

Одобрил: м-р Хасим Муртезани,
Заменик на генералниот секретар на Владата на Република Северна Македонија

Digitally signed by Hasim
Murtezani
Date: 2026.07.17 13:54:18
+02:00

Институција: Влада на Република Северна Македонија
Датум/Време: 17.07.2026 13:50

Верификација: Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу:
<https://materijali.e-vlada.mk/Home/GetDocumentReviewContentById?documentId=249bbc4a-a0e8-4c58-b148-8d740d3bcb59&materialId=3380a951-f49c-4e10-b08c-fd3419d8a9c1>



ПРЕДЛАГАЧ: Владата на Република Северна
Македонија

ПРЕТСТАВНИЦИ: Панче Тошковски, министер за
внатрешни работи,

Александар Николоски, заменик
на претседателот на Владата на
Република Северна Македонија
и министер за транспорт и

м-р Владо Мисајловски,
министер за одбрана

ПОВЕРЕНИК: Стојанче Ангелов, директор на
Дирекцијата за заштита и
спасување и раководител на
Групата за процена на ризици и
опасности

ПРЕДЛОГ - ОДЛУКА

за изменување на Одлуката за одобрување на продолжување на рокот за постоење на
кризна состојба заради можност за настанување на пореметување на снабдување со
нафта и нафтени деривати на територијата на Република Северна Македонија

Скопје, јули 2026 година

ПРЕДЛОГ

Врз основа на членот 68 став 2 од Уставот на Република Северна Македонија, а во врска со членот 31 став 5 од Законот за управување со кризи („Службен весник на Република Македонија“ бр. 29/05, 36/11, 41/14, 104/15, 39/16 и 83/18 и „Службен весник на Република Северна Македонија“ бр. 215/21 и 124/25), Собранието на Република Северна Македонија, на седницата, одржана на _____ 2026 година, донесе

ОДЛУКА

за изменување на Одлуката за одобрување на продолжување на рокот за постоење на кризна состојба заради можност за настанување на пореметување на снабдување со нафта и нафтени деривати на територијата на Република Северна Македонија

Член 1

Во Одлуката за одобрување на продолжување на рокот за постоење на кризна состојба заради можност за настанување на пореметување на снабдување со нафта и нафтени деривати на територијата на Република Северна Македонија („Службен весник на Република Северна Македонија“ бр. 80/26), во членот 1 зборовите „до 20 јули 2026 година“ се заменуваат со зборовите „до 20 октомври 2026 година“.

Член 2

Оваа одлука влегува во сила со денот на објавувањето во „Службен весник на Република Северна Македонија“, а ќе започне да се применува од 21 јули 2026 година.

Бр. _____
_____ 2026 година
Скопје

Претседател на Собранието на
Република Северна Македонија

Африм Гаши

Образложение

На 28.2.2026 година Соединетите Американски Држави и Израел извршија воздушни напади врз Исламската Република Иран. Како одговор на овие напади Иран нападна неколку бродови во водите на Арапското море, Оманскиот Залив и Ормускиот Теснец. Со овие напади неофицијано е затворен Ормускиот Теснец преку кој поминува околу една петтина од светската нафта. Според некои проценки сообраќајот на нафта низ Ормускиот теснец е намален за 90% поради што постои опасност од недостаток на нафта на светско ниво и значително зголемување на цената на нафтата на светските пазари. Овие настани и појави негативно се одразија и на Република Северна Македонија.

На 22.3.2026 раководителот на Групата за процена ја свика Втората седница на Групата согласно Законот за управување со кризи, член 3, став 2, точка 8, каде се предвидени ризици и опасности како последици од судир на интереси за користење на изворите и патиштата на стратегиските енергенци, како и попречување и блокирање на нивниот увоз во Република Северна Македонија. На оваа седница се разгледа потребата од прогласување на кризна состојба во снабдувањето со стратегиски енергенци. Членовите на Групата за процена едногласно го прифатија заклучокот за доставување предлог до Управувачкиот комитет за доставување предлог до Владата на Република Северна Македонија, за прогласување на кризна состојба на територијата на Република Северна Македонија во траење од 30 дена, заради постоење на ризици и опасности во снабдувањето со стратегиски енергенци.

На 22.3.2026 година, се одржа Првата седница на Управувачкиот комитет за координација и управување со Системот за управување со кризи. На оваа седница Управувачкиот комитет го разгледа Записникот од Втората седница на Групата за процена и го усвои заклучокот од наведената седница со кој се предлага прогласување на кризна состојба во траење од 30 дена. Управувачкиот комитет достави предлог до Владата на Република Северна Македонија за донесување на Одлука за прогласување на кризна состојба на територијата на Република Северна Македонија, заради постоење на ризици и опасности во снабдувањето со стратегиски енергенци, во траење од 30 дена.

На 22.3.2026 година се одржа Сто педесет и осмата седница на Владата на Република Северна Македонија. На оваа седница, Владата го разгледа и усвои Записникот од Првата седница на Управувачкиот комитет и донесе Одлука за постоење на кризна состојба заради можност за настанување на пореметување на снабдување со нафта и нафтени деривати на територијата на Република Северна Македонија. („Службен весник на Република Северна Македонија“ бр.59/26 од 22.3.2026). Со оваа одлука се утврдува постоење на кризна состојба во траење од 30 дена заради можност за настанување на пореметување на снабдување со нафта и нафтени деривати на населението, како последица од постоење на ризици и опасности во снабдувањето со стратегиски енергенци, како и попречување и блокирање на нивниот увоз во Република Северна Македонија. На истата седница Владата донесе Одлука за определување на видот на добрата и временскиот период на примена на повластена даночна стапка („Службен весник на Република Северна Македонија“ бр.60/26 од 23.3.2026). Со оваа одлука се утврдува повластена стапка на данокот на додадена вредност (ДДВ) од 10% за енергенсите, во временскиот период од 24.3 до 6.4.2026 година.

На 5.4.2026 година се одржа вонредна седница на Владата на Република Северна Македонија. На оваа седница, Владата донесе Одлука за изменување на одлуката за определување на видот на добрата и временскиот период на примена на повластена

даночна стапка („Службен весник на Република Северна Македонија“ бр.73/26 од 5.4.2026). Со оваа одлука временскиот период на важност на повластена стапка на данокот на додадена вредност (ДДВ) од 10% за енергенсите, се продолжува до 20.4.2026 година. На истата седница Владата донесе Одлука за определување на видот на енергентите, временскиот период, како и начинот на пресметката на акцизата („Службен весник на Република Северна Македонија“ бр.73/26 од 5.4.2026). Со оваа одлука се намалуваат акцизите на дизелот за 4 денари, а на 95 и 98 октански безоловни бензини за 2 денари. Одлуката ќе се применува во временскиот период од 7.4 до 20.4.2026 година.

Со оглед на околностите и ризиците и опасностите кои се причина за прогласување на кризната состојба а се уште не се надминати на 9.4.2026 година одржана е Третата седница на Групата за процена на ризици и опасности и разгледана е точката Проценување на потребата од продолжување на прогласената кризна состојба заради можност за настанување на пореметување на снабдување со нафта и нафтени деривати на населението, како последица од постоење на ризици и опасности во снабдувањето со стратегиски енергенси, како и попречување и блокирање на нивниот увоз во Република Северна Македонија, која истекува на 20.4.2026 година и Групата за процена на ризици и опасности предлага до Управувачкиот комитет за координација и управување со системот за управување со кризи, Владата на Република Северна Македонија да достави предлог до Собранието на Република Северна Македонија за продолжување на прогласената Кризна состојба заради можност за настанување на пореметување на снабдување со нафта и нафтени деривати на населението, како последица од постоење на ризици и опасности во снабдувањето со стратегиски енергенси, како и попречување и блокирање на нивниот увоз во Република Северна Македонија, во траење од 90 дена.

Управувачкиот комитет за координација и управување со системот за управување со кризи на седницата одржана на 9.4.2026 година одржа Втора седница и предлага на Владата на Република Северна Македонија продолжување на прогласената Кризна состојба заради можност за настанување на пореметување на снабдување со нафта и нафтени деривати на населението, како последица од постоење на ризици и опасности во снабдувањето со стратегиски енергенси, како и попречување и блокирање на нивниот увоз во Република Северна Македонија, во траење од 90 дена.

Бидејќи во јули 2026 година причините за прогласување на кризната состојба се непроменети, а ризиците и опасностите сеуште не се надминати на ден 17.7.2026 година одржана е Шестата седница на Групата за процена на ризици и опасности и разгледана е точката Проценување на потребата од измена на Одлуката за продолжување на прогласената кризна состојба заради можност за настанување на пореметување на снабдување со нафта и нафтени деривати на населението, како последица од постоење на ризици и опасности во снабдувањето со стратегиски енергенси, како и попречување и блокирање на нивниот увоз во Република Северна Македонија, која истекува на 20.7.2026 година и Групата за процена на ризици и опасности предлага до Управувачкиот комитет за координација и управување со системот за управување со кризи, Владата на Република Северна Македонија да достави предлог до Собранието на Република Северна Македонија за продолжување на прогласената Кризна состојба заради можност за настанување на пореметување на снабдување со нафта и нафтени деривати на населението, како последица од постоење на ризици и опасности во снабдувањето со стратегиски енергенси, како и попречување и блокирање на нивниот увоз во Република Северна Македонија, со траење до 20.9.2026 година.

Управувачкиот комитет го утврди Предлогот за измена на Одлуката за продолжување на кризната состојба да се достави на разгледување и утврдување на првата наредна седница на Владата на Република Северна Македонија.

На 17.7.2026 година се одржа Сто деведесет и третата седница на Владата на Република Северна Македонија. На оваа седница, Владата го утврди Предлогот на одлука за изменување на Одлуката за одобрување на продолжување на рокот за постоење на кризна состојба заради можност за настанување на пореметување на снабдување со нафта и нафтени деривати на територијата на Република Северна Македонија, како последица од постоење на ризици и опасности во снабдувањето со стратегиски енергенси, како и попречување и блокирање на нивниот увоз во Република Северна Македонија, и заклучи да го достави на разгледување и одлучување до Собранието на Република Северна Македонија.